

मोटार वाहन विभागातील ५१ परिवहन कार्यालयांतील ई-चलान प्रणालीच्या कार्यालयीन कामकाजासाठी आणि संगणकीकरणासाठी १५० संगणक संच व ८० डुप्लेक्स लेझर प्रिंटर GeM पोर्टलवरून खरेदी करण्यास प्रशासकीय व वित्तीय मान्यता देण्याबाबत.

महाराष्ट्र शासन

गृह विभाग

शासन निर्णय क्रमांक: एमव्हीडी-१२२०/प्र.क्र.२६२/परि-४

मादाम कामा मार्ग, हुतात्मा राजगुरु चौक

मंत्रालय, मुंबई - ३२

दिनांक : २५ फेब्रुवारी २०२१

वाचा :-

- १) उद्योग उर्जा व कामगार विभाग, शासन निर्णय क्र.भांखस-२०१४/प्र.क्र.८२/भाग-III/ उद्योग-४, दि.०१.१२.२०१६
- २) उद्योग उर्जा व कामगार विभाग, शासन निर्णय क्र.संकीर्ण-२०१६/प्र.क्र.२१५/उद्योग-४, दि.२४.०८.२०१७
- ३) परिवहन आयुक्त, महाराष्ट्र राज्य, मुंबई यांचे पत्र क्र.पआका /हार्डवेअर खरेदी/का-११/२०२०/जा.क्र.९६५८, दि.११.११.२०२०, आणि पत्र क्र.पआका /हार्डवेअर खरेदी/का-११/२०२१/जा.क्र.१८३३, दि.८.२.२०२१
- ४) गृह विभाग, शासन निर्णय क्र. गृहआ-२०१५/प्र.क्र.२३०/आस्थापना-२, दि.२०.०५.२०१५
- ५) प्रकल्प अंमलबजावणी समितीची दि.२५.२.२०२१ रोजी झालेली बैठक.

प्रस्तावना :-

मोटार वाहन विभागातील ५१ परिवहन कार्यालयांतील ई-चलान प्रणालीच्या कार्यालयीन कामकाजासाठी आणि संगणकीकरणासाठी Intel i3 Processor युक्त बनावटीचे १५० संगणक संच व ८० डुप्लेक्स लेझर प्रिंटर GeM पोर्टलवरून खरेदी करण्याबाबतचा प्रस्ताव शासनाच्या विचाराधीन होता.

शासन निर्णय:-

मोटार वाहन विभागातील ५१ परिवहन कार्यालयांतील ई-चलान प्रणालीच्या कार्यालयीन कामकाजासाठी आणि संगणकीकरणासाठी Intel i3 Processor युक्त बनावटीचे १५० संगणक संच व ८० डुप्लेक्स लेझर प्रिंटर GeM पोर्टलवरून खरेदी करण्यास व १५० संगणक संचासाठी रु. ६७,५०,०००/- (१५० X ४५०००) इतका तर ८० डुप्लेक्स लेझर प्रिंटरसाठी रु.१२,००,०००/- (८० X १५,०००) इतका अशा एकूण अंदाजित रु.७९,५०,०००/- (अक्षरी रुपये एकोणऐंशी लक्ष पन्नास हजार फक्त) इतक्या खर्चास प्रशासकीय व वित्तीय मान्यता देण्यात येत आहे.

२. सदरची खरेदी खरेदी करताना उद्योग, उर्जा व कामगार विभागाच्या दि.०१.१२.२०१६ व दि.२४.०८.२०१७ रोजीच्या शासन निर्णयामध्ये नमूद तरतुदींचे काटेकोरपणे पालन करण्यात यावे. तसेच शासनाने वेळोवेळी विहित केलेल्या खरेदीबाबतच्या अटी व शर्तीनुसार व GeM पोर्टलवरील अटी व शर्ती नुसार खरेदी प्रक्रियेची कार्यपद्धती अवलंबवावी.
३. यासाठी येणारा खर्च हा “मागणी क्र. बी-३, लेखाशीर्ष २०४१, वाहनांवरील कर (०१) (०४) कार्यालयीन अभिलेखांचे संगणकीकरण (मोटर वाहन आणि मोटर अपघात दावा न्यायाधिकरण) (२०४१ ०२९७), १३ कार्यालयीन खर्च” या लेखाशीर्षाखाली सन २०२०-२१ या आर्थिक वर्षाकरिता उपलब्ध असलेल्या मंजूर अनुदानातून खर्ची टाकण्यात यावा.
४. सदरहू शासन निर्णय वित्तीय अधिकार नियम पुस्तिका, १९७८, मधील भाग- पहिला, उप विभाग- दोन मधील अनुक्रमांक २७-अ, नियम ७६ अन्वये प्रशासकीय विभागास असलेल्या पूर्ण अधिकारानुसार तसेच वित्त विभागाच्या अनौपचारिक संदर्भ क्र. ८३/२०२१/व्यय-८, दि.११.२.२०२१ रोजी दिलेल्या मान्यतेनुसार व दि.२५.२.२०२१ रोजी झालेल्या प्रकल्प अंमलबजावणी समितीच्या बैठकीत झालेल्या निर्णयानुसार निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०२२५१५०७१००३२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द.ह.कदम)

अवर सचिव, महाराष्ट्र शासन

प्रत,

१. मा.राज्यपाल यांचे सचिव
२. मा.मंत्री (परिवहन) यांचे खाजगी सचिव
३. मा.राज्यमंत्री (परिवहन) यांचे खाजगी सचिव
४. महालेखापाल (लेखापरीक्षा)/(लेखा व अनुज्ञेयता) महाराष्ट्र १/२, मुंबई/नागपूर
५. परिवहन आयुक्त, महाराष्ट्र राज्य, मुंबई
६. परिवहन उप आयुक्त (संगणक/लेखा) परिवहन आयुक्त कार्यालय, मुंबई
७. अधिदान व लेखा अधिकारी, मुंबई
८. निवासी लेखा अधिकारी, मुंबई
९. अवर सचिव (माहिती व तंत्रज्ञान) सामान्य प्रशासन विभाग, मंत्रालय, मुंबई
१०. कक्ष अधिकारी (बीयुडी-१), गृह विभाग, मंत्रालय, मुंबई
११. निवड नस्ती (परिवहन-४)